


నటుచిశలా తిరుమల ఆధ్యాత్మిక వైభవాన్ని చాటాలని సీఎం చంద్రబాబు ఆదేశం

ప్రపంచం నలుచెగులూ తిరుమల శ్రీవారి ఆధ్యాత్మిక వైభవాన్ని చాటేలా కార్యక్రమాలు చేపట్టాలని, తిరుమల తిరుపతి దేవస్థానం (టీటీడీ) ఆధ్యాత్మికత, అన్నదానం, విద్య, వైద్యానికి చిరునామాగా నిలవాలని ముఖ్యమంత్రి చంద్రబాబు ఆకంక్షించారు. గురువారం సచివాలయంలో దేవదాయశాఖ, టీటీడీపై ఆయన ఉన్నతస్థాయి సమీక్ష నిర్వహించారు. తిరుమల ఆలయంలో పాటిస్తున్న అత్యుత్తమ విధానాలను రాష్ట్రంలోని అన్ని ప్రధాన దేవాలయాల్లోనూ అమలు చేసేందుకు చర్యలు తీసుకోవాలని స్పష్టం చేశారు. ప్రసాదాల తయారీ, క్యూలైన్ల నిర్వహణ వంటి అంశాల్లో తిరుమల ప్రమాణాలను అనుసరించాలని సూచించారు. ప్రసాదాల తయారీకి సేంద్రియ ఉత్పత్తులను మాత్రమే వినియోగించాలని, భక్తుల నిర్వహణలో ఆధునిక సాంకేతికతను వాడుకోవాలని ఆదేశించారు. భక్తులకు సౌకర్యవంతమైన దర్శనం కల్పించడమే ప్రధాన లక్ష్యం కావాలని, టీటీడీ భక్తుల పోర్టల్‌ను ఆర్టిజీఎస్‌తో అనుసంధానించాలని దిశానిర్దేశం చేశారు. తిరుపతిలోని స్కిమ్మీ, రుయా, బర్లీ ఆస్పత్రులను అనుసంధానం చేసి, వాటిని ఒక మోడల్‌గా అభివృద్ధి చేయాలని ముఖ్యమంత్రి చంద్రబాబు ఆదేశించారు. పుట్టపర్తి శ్రీ సత్యనాయి ఆస్పత్రుల తరహాలో అత్యుత్తమ నిర్వహణ ప్రమాణాలతో వీటిని తీర్చిదిద్దాలని సూచించారు. దేశంలోని ప్రముఖ వైద్య నిపుణులను 'శ్రీవారి సేవకులు'గా ఆహ్వానించి, వారి సేవలను ఈ ఆసుపత్రుల ద్వారా భక్తులకు, ప్రజలకు అందించేలా అవకాశం కల్పించాలన్నారు. మందులను నేరుగా తయారీదారుల నుంచే కొనుగోలు చేయాలని, అత్యవసర సమయాల్లో క్యూలైన్స్‌లోని భక్తులను తక్షణమే ఆసుపత్రులకు తరలించేందుకు ప్రత్యేక ఏర్పాట్లు చేయాలని స్పష్టం చేశారు. పర్యవరణ పరిరక్షణలో భాగంగా తిరుమలలో దళవారిగా ఎలక్ట్రిక్ వాహనాల వినియోగాన్ని ప్రోత్సహించాలన్నారు. భక్తులకు సులభంగా సమాచారం అందించేందుకు అన్ని సేవలను వాట్సాప్ గవర్నెన్స్ పరిధిలోకి తీసుకురావాలని ఆదేశించారు. రాబోయే వైకుంఠ ఏకాదశికి ఎలాంటి లోటుపాట్లు లేకుండా పట్టిస్తున్న ఏర్పాట్లు చేయాలని సీఎం టీటీడీ అధికారులను ఆదేశించారు. భక్తులు అన్ని భాషల్లోనూ దర్శనానికి రిజిస్ట్రేషన్ చేసుకునే సౌలభ్యం కల్పించాలని, వీలైనంత ఎక్కువ మంది సామాన్య భక్తులకు దర్శనం కల్పించేలా ప్రణాళికలు రూపొందించాలని సూచించారు. టీటీడీ ఆధ్వర్యంలోని అన్ని దేవాలయాల్లో



నిత్యాన్నదానం జరిగేలా చూడాలన్నారు. తిరుమల కొండలపై జీవవైవిధ్యాన్ని కాపాడేందుకు ప్రత్యేక చర్యలు తీసుకోవాలని, దివ్య జెషధవనం ఏర్పాటుతో పాటు వివిధ రకాల పుష్పజాతుల మొక్కలను నాటాలని పేర్కొన్నారు. రాష్ట్రవ్యాప్తంగా కొత్తగా నిర్మించ తలపెట్టిన 5,000 దేవాలయాల డిజైనును మార్చి, వాటిలోని ఆధ్యాత్మికత, ప్రశాంతత ఉట్టిపడేలా తీర్చిదిద్దాలని సీఎం చంద్రబాబు స్పష్టం చేశారు. ఈ నిర్మాణాలను టీటీడీ పాలకమండలి సభ్యులతో కూడిన కమిటీ పర్యవేక్షించాలని సూచించారు. కొత్త ఆలయాలతో పాటు రాష్ట్రంలోని పురాతనమైన దేవాలయాల జీర్ణోద్ధరణకు పట్టిపైసల కార్యాచరణ రూపొందించాలని ఆదేశించారు. ప్రస్తుతం దేశంలోని వివిధ ప్రాంతాల్లో టీటీడీ ఆలయాల నిర్మాణం జరుగుతోందని ఆ అధికారులు సీఎంకు వివరించారు. అసోంలో టీటీడీ ఆలయ నిర్మాణానికి ఆ రాష్ట్ర ముఖ్యమంత్రి 10 ఎకరాలు కేటాయించారని తెలుపగా, మరింత స్థలం కోసం తాను స్వయంగా మాట్లాడతానని సీఎం బదులిచ్చారు. దేశ, విదేశాల్లోని నిర్మించే ప్రతి ఆలయం తిరుమల ప్రధాన ఆలయంతో అనుసంధానమై ఉండాలన్నారు. శ్రీవారి ఆస్తులు, ధనానికి పూర్తి జవాబుదారీతనం ఉండాలని, ఎక్కడా దుర్వినియోగానికి తావివ్వకుండా పారదర్శకంగా వ్యవహరించాలని గట్టిగా సూచించారు. ఒంటిమిట్ట రామాలయానికి భక్తుల సంఖ్య పెరిగేలా విస్తృత ప్రచారం చేపట్టాలని ఆదేశించారు.

కర్తీ నెయ్యి వ్యవహారంలో షాకింగ్ మలుపు



ఏపీలో గత వైసీపీ ప్రభుత్వ కాలంలో తిరుమల తిరుపతి దేవస్థానంలో లడ్డూ తయారీలో కల్పి న్యెయ్యి ఉపయోగించారన్న ఆరోపణలపై సుప్రీంకోర్టు ఆదేశాల మేరకు కానసాగుతున్న సీబీఐ%-0%నో దర్యాప్తులో ఇవాళ మరో కీలక పరిణామం చోటు చేసుకుంది. ఇప్పటి వరకు లడ్డూ తయారీకి న్యెయ్యి మరియు ఇతర పదార్థాలు సరఫరా చేసిన కాంక్రీట్ కర్తవ్యమైన దర్యాప్తు కేంద్రీకరించిన సీబీఐ, వరుసగా ఆరెస్టులు చేస్తూ వచ్చింది. అయితే ఈరోజు తొలిసారి ఒక టీటీడీ అధికారిని ఆరెస్టు

ఈ నెల 29 నుంచి తిరిగి కురిసే వర్షాలు

తెలంగాణలో చలి తీవ్రత మళ్లీ పెరుగుతోంది. రాష్ట్రంలో చలిలో “చులి” మళ్లీ పంజా విసురుతున్నట్లుంది. ఉష్ణోగ్రతలు రోజురోజుకు తగ్గుతూ, సాయంత్రం 5%-6% గంటల తర్వాత రాష్ట్రంలో ప్రజలు చలితో గజగజ పణికిపోతున్న పరిస్థితి నెలకొంది. ఉదయం 9 గంటలకైనా చలి ప్రభావం కొనసాగుతూనే ఉంది. పల్లెలు, పట్టణాలు రెండూ చలి తీవ్రతను ఒకే రీతిలో అనుభవిస్తున్నాయి. ఈ నేపథ్యంలో, భారత వాతావరణ శాఖ (%×విజ్ఞ%) తెలంగాణలో వర్షాల అవకాశంపై హెచ్చరిక జారీ చేసింది. ఈ నెల 29 నుంచి వర్షాలు పడే అవకాశం ఉంది. అంతేకాక, ఈనెల 30 న కొన్ని జిల్లాల్లో మోస్తారు నుంచి భారీ వర్షాలు కురిసే అవకాశం ఉందని అంచనా వేసింది. ఈ మేరకు రాష్ట్రంలోని సంబంధిత జిల్లాలకు ఎల్లో హెచ్చరికలు జారీ చేయబడ్డాయి. ప్రస్తుతం చలి తీవ్రత కారణంగా ప్రజలు ఇబ్బందులు ఎదుర్కొంటున్నారు. సాయంత్రం అయితే బయటకు రావడం కష్టంగా మారింది. ఉదయం 9 గంటలకు కూడా చలి ఇంకా ఎక్కువగా ఉంది. వాతావరణ శాఖ ప్రకారం రాబోయే రెండు రోజులలో చలి మరింత పెరగడంతోంది. ఇక వాతావరణ అంచనాల ప్రకారం, నైరుతి బంగాళాఖాతంలో అనుకుని ఉన్న తీరలంక తీరంలో ఏర్పడిన తుపాను ఉత్తర-వాయువ్య దిశలో కదులుతూ, రాబోయే 12 గంటల్లో బలపడే అవకాశం ఉంది. ఈ తుపానా ప్రభావంతో తెలంగాణలో 29, 30 తేదీల్లో వర్షాలు కురిసే అవకాశం ఉంది. వర్షాలు కురిసినప్పటికీ చలి తీవ్రత తగ్గే అవకాశాలు తక్కువగా



కిన్నాయి. నవంబర్ 30 నుండి డిసెంబర్ 1 వరకు పలు జిల్లాల్లో మోస్తూ నుంచి భారీ వర్షాలు పడే అవకాశం ఉంది. ఈ మేరకు భద్రాద్రి, ఖమ్మం, నల్గొండ, సూర్యాపేట, మహబూబాబాద్, మహబూబ్ నగర్, నాగర్ కర్నూల్, పనవర్తి, నారాయణపేట, జోగులాంబ గద్వాల్ జిల్లాలకు ఐఎండీ ఎల్లో హెచ్చరికలు జారీ చేసింది. మరోవైపు, చలి కారణంగా చిన్నారలు, వృద్ధులు, రోగులు జాగ్రత్తగా ఉండాలని వైద్యులు సూచిస్తున్నారు.

భవిష్యత్ అవకాశాలను యువత అందిపుచ్చుకోవాలని పిలుపు



మతం ఏదైనా మానవత్వాన్ని ఎన్నడూ మరచకూడదని, కష్టాల్లో ఉన్నవారికి అండగా నిలవడమే నిజమైన సేవ అని రాష్ట్ర ఐటీ, విద్యాశాఖ మంత్రి నారా లోకేశ్ అన్నారు. యువత భవిష్యత్ అవకాశాలను సద్వినియోగం చేసుకుని, రాష్ట్ర, దేశాభివృద్ధిలో భాగస్వాములు కావాలని ఆయన పిలుపునిచ్చారు. గురువారం మంగళగిరిలోని ఆర్ట్స్ డిపో సమీపంలో ఉన్న పావురాల కాలనీలో సూతనంగా నిర్మించిన 'సూర్ మసీద్' ప్రారంభోత్సవ కార్యక్రమానికి ఆయన ముఖ్య అతిథిగా హాజరయ్యారు. ఈ సందర్భంగా మస్జీద్ను ప్రారంభించి, ప్రత్యేక ప్రార్థనల్లో పాల్గొన్నారు. అనంతరం మంత్రి లోకేశ్ మాట్లాడుతూ మంగళగిరి ప్రజలకు సేవ చేసే గొప్ప అవకాశం నాకు దక్కింది. నాకున్న శక్తి మేరకు సేవ చేస్తున్నాను. అదేవిధంగా ముఖ్యమంత్రి చంద్రబాబు గారికి రాష్ట్ర ప్రజలకు సేవ చేసే అవకాశం లభించింది. మనతో ఉన్నవారిని పైకి తీసుకురావాల్సిన బాధ్యత మనందరిపై ఉంది. సమాజంలో ఇంకా పేదరికం ఉంది, దానిని నిర్మూలించేందుకు ప్రతి ఒక్కరూ కృషి చేయాలి అని అన్నారు. తన రాజకీయ ప్రస్థానాన్ని గుర్తుచేసుకుంటూ, 2019లో దేవుడు నాకు ఒక కఠినమైన పరీక్ష పెట్టాడు. చాలామంది నన్ను ఎగతాళి చేశారు. కానీ, అదే దేవుడు నాకు శక్తిని, పట్టుదలని ఇచ్చాడు. క్రమశిక్షణతో, అంకితభావంతో పనిచేస్తే విజయం తప్పక వరిస్తుంది. కష్టాలు అందరికీ వస్తాయి, వాటిని ధైర్యంగా ఎదుర్కోవాలి అని యువతకు స్ఫూర్తినిచ్చారు. కాలం మారందని, యువత చదువుపై దృష్టి సారించి భవిష్యత్ అవకాశాలను అందిపుచ్చుకోవాలని సూచించారు. 2047 నాటికి దేశాన్ని అగ్రస్థానంలో నిలపాలన్న ప్రధాని నరేంద్ర మోదీ ఆశయానికి అనుగుణంగా అందరూ పనిచేయాలని లోకేశ్ కోరారు. మెరుగైన సమాజ నిర్మాణం కోసం నైతిక విలువలు చాలా అవసరం. ముఖ్యంగా మహిళలను గౌరవించాలి. మన మధ్య విభేదాలు సృష్టించడానికి కొందరు ప్రయత్నిస్తుంటారు, అలాంటి వాటికి తావివ్వకుండా ప్రశాంతంగా ఉండాలి. ప్రజలు నా పనిని గుర్తించినప్పుడే నాకు కొండంత బలం. అందరికీ అండగా ఉంటూ, కలిసికట్టుగా రాష్ట్రాభివృద్ధికి కృషి చేద్దాం అని ఆయన స్పష్టం చేశారు. ఈ కార్యక్రమంలో పద్మశాలీ కార్పొరేషన్ చైర్మన్ నందం అబద్దయ్య, ఏపీఎంఎస్ఐసీ చైర్మన్ చిల్లపల్లి శ్రీనివాసరావు, టీటీడీ బోర్డు సభ్యురాలు తమిళిశై జానకిదేవి, టీటీడీ నేత పోలీసేని శ్రీనివాసరావు, మసీదు వ్యవస్థాపక అధ్యక్షులు షేక్ మహమ్మద్ అలీ, కమిటీ సభ్యులు, పలువురు సానిక నాయకులు పాల్గొన్నారు.

తుపాను అలర్ట్: దిత్వాహా 30 నుంచి ఉత్తరం, తూర్పు రాష్ట్రాలకు భారీ వర్షాలు

నైరుతి బంగాళాఖాతం మరియు దానికి చేరే శ్రీలంక తీరంలో ఏర్పడిన తీవ్ర వాయుగుండం 'దిత్వాహ్' తుపానుగా మారింది అని ఆంధ్రప్రదేశ్ విపత్తుల నిర్వహణ సంస్థ తెలిపింది. ఈ తుపాను కోసం యెమెన్ దేశం "దిత్వాహ్" అని నామకరణం చేసింది. ప్రస్తుతం తుపాను ఉత్తర తమిళనాడు-పుదుచ్చేరి, దక్షిణ కోస్తా తీరాల వైపు కదులుతున్నది. గడిచిన ఆరు గంటల్లో ఇది గంటకు 15 కి.మీ వేగంతో ప్రయాణిస్తోంది. దిత్వాహ్ తుపానం ట్రింకోమలీ (శ్రీలంక)కి 200 కి.మీ, పుదుచ్చేరికి 610 కి.మీ, చెన్నైకి 700 కి.మీ దూరంలో కేంద్రీకృతమై ఉంది. అదివారం తెల్లవారుజామున నైరుతి బంగాళాఖాతం ఆనుకుని తమిళనాడు, పుదుచ్చేరి, దక్షిణ ఆంధ్రప్రదేశ్ తీరాలకు చేరే అవకాశం ఉందని విపత్తుల నిర్వహణ సంస్థ వెల్లడించింది. భారత వాతావరణ శాఖ (%xవీణ%) ప్రకారం, ఈ తుపాను ఉత్తర-వాయువ్య దిశలో మెల్లగా కదులుతోంది. నవంబర్ 30న ఉత్తర తమిళనాడు-పుదుచ్చేరి, దక్షిణ ఆంధ్రప్రదేశ్ తీరాలను చేరే అవకాశం ఉంది. వాతావరణ హెచ్చరికలు

లిఆంధ్రప్రదేశ్: ప్రకాశం, నెల్లూరు, కడప, అన్నమయ్య, తిరుపతి, చిత్తూరు జిల్లాలకు రెడ్ అలర్ట్ జారీ చేయబడింది. ఈ ప్రాంతాల్లో 20 సెం.మీ.కు మేగా భారీ వర్షాలు కురిసే అవకాశం ఉంది.

లితమిళనాడు: నవంబర్ 27 నుండి 30 వరకు అనేక జిల్లాలకు ఆరెంజ్ మరియు ఎల్లో అలర్ట్లు జారీ అయ్యాయి. మత్స్యకారులు వేటకు వెళ్లకూడదని, ప్రజలు అప్రమత్తంగా ఉండాలని, రైతులు తగిన జాగ్రత్తలు తీసుకోవాలని అధికారులు సూచించారు. దిత్వాహ్ (పేరుకు అర్థం. "దిత్వాహ్" అనే పేరును యెమెన్ దేశం సూచించింది. ఇది యెమెన్లోని సోకోత్రా దీవిలోని ప్రసిద్ధ తీర ప్రాంతం, కు సంబంధించినది. పేరు అర్థం ప్రకారం, ప్రకృతి సౌందర్యం, ప్రశాంతత, నీలిరంగు సముద్రపు లగూన్ అని భావించవచ్చు).



ఏలూరు జిల్లా ముదినేపల్లి::క్రైం కౌంటర్ స్యూస్ ప్రతినిధి::: పేదప్రజసేవలో బ్రాండ్ మార్క్ గా కోటప్రోలు కృష్ణ బిజెపి పార్టీ మాజీ ఏలూరు జిల్లా ప్రధాన కార్యదర్శి కోటప్రోలు కృష్ణ జన్మదిన వేడుకల సందర్భంగా అన్నవరం లోని ఒక నిరుపేద కుటుంబం%శీ% ఉండగా ఆయనకి సుమారు 62 సంవత్సరాలు అయినప్పటికీ ఇంతవరకు ఆయనకు ఆధార్ కార్డు గాని రేషన్ కార్డు గానీ ప్రభుత్వం నుంచి వచ్చేటటువంటి ఎటువంటి పథకాలకు నోచుకోలేని పరిస్థితుల్లో ఉండగా ఈ విషయం తెలుసుకున్న మేము సైతం మీకోసం టీం మొవ్వ ఫణింద్ర ఆధ్వర్యంలో నిరుపేద కుటుంబానికి కోటప్రోలు కృష్ణ ద్వారా ఒక నెల రోజులు సరుకులను నేరుగా నిరుపేద ఇంటికి కొటప్రోలు కృష్ణ వెళ్లి పరామర్శించి ఉదయం 9:30 గంటల సమయంలో సరుకులు మరియు దుప్పట్లు,వస్త్రాలుని ఇచ్చి ప్రభుత్వ అధికారులు కి తెలియచేసి వారి ద్వారా త్వరితముగా న్యాయం జరిగేలా చూస్తామని పేద కుటుంబికులకి మనోధైర్యాన్ని నింపారు ఈ కార్యక్రమంలో కోటప్రోలు కృష్ణ, మొవ్వ ఫణింద్ర, బండెల విజయ్ సాగర్, అల్లాడి నాయి, కసింకోట దుర్గారావు,షేక్ గఫూర్, పోతన ప్రసాదు, మడ్డి అనిల్, విజయ్, లు పాల్గొన్నారు

చదరంగంలో ప్రతిభ కనపరిచిన

ఏకత్వా విద్యార్థి సాగర్



పొన్నవరం, నవంబర్ 27(క్రైమ్ కౌంటర్ స్పోర్ట్స్ స్యూస్) వీరులపాడు మండలంలోని పొన్నవరం గ్రామంలో గల ఏకత్వా పాఠశాల 8వ తరగతి విద్యార్థి సాగర్ చంద్ర జిల్లాస్థాయి అంతర పాఠశాలల చదరంగం పోటీలలో ఉత్తమ ప్రతిభ కనపరిచి కాంశ్చ పతకం సాధించినట్లు పాఠశాల డైరెక్టర్ అమరనేని మనోజ్ తెలిపారు. విజయవాడలోని కాకరపర్తి భావన్నారాయణ కళాశాల డైమండ్ జూబ్లీ సందర్భంగా పాఠశాల విద్యార్థిని, విద్యార్థులకు చదరంగం పోటీలను నిర్వహించగా సాగర్ చంద్ర అసమాన క్రీడా ప్రతిభ కనబరిచి విజేతగా నిలిచినట్లు తెలిపారు. ఈ సందర్భంగా సాగర్ చంద్ర పథకం, ప్రశంసా పత్రంతో పాటు 2500రూపాయల నగదు బహుమతి కూడా పొందినట్లు తెలిపారు. అనంతరం పాఠశాల చదరంగం శిక్షకులు గోల్కొండ జ్యోతి కిరణ్ ను పాఠశాల యాజమాన్యం ఉపాధ్యాయుని, ఉపాధ్యాయులు ఎంతగానో అభినందించారు.

చంద్రబాబు, లోకేష్ లు రాష్ట్రాన్ని

దోచుకుంటున్నారు - అంబటి రాంబాబు



మంత్రి లోకేష్ ఆయనకు కేటాయించిన విద్యాశాఖను నిర్లక్ష్యం చేశారని మాజీ మంత్రి అంబటి రాంబాబు ఆరోపించారు. ఆదాయం వచ్చే ఇతర శాఖల్లో జోక్యం చేసుకుంటూ రాష్ట్రాన్ని నాశనం చేస్తున్నారని విమర్శించారు. ప్రభుత్వ హస్తజ్ఞలో అన్నంలో పురుగులు, కామెర్లతో పిల్లలు చనిపోయే పరిస్థితులు నెలకొన్నాయన్నారు. చంద్రబాబు, లోకేష్ లు రాష్ట్రాన్ని దోచుకుంటున్నారని ఓటర్లు అడిగిన ప్రశ్నలకు పవన్ కల్యాణ్ సమాధానం చెప్పలని మండిపడ్డారు.



బిజెపి పార్టీ కార్యాలయంలో ఘనంగా కోటప్రోలు కృష్ణ జన్మదిన వేడుకలు



ఏలూరు జిల్లా ముదినేపల్లి :: క్రైం కౌంటర్ స్యూస్ ప్రతినిధి::: బిజెపి పార్టీ కార్యాలయంలో ఘనంగా కోటప్రోలు కృష్ణ జన్మదిన వేడుకలు బిజెపి పార్టీ సీనియర్ నాయకుడు, ఏకగ్రీవంగా రెండుసార్లు ఏలూరు జిల్లా ప్రధాన కార్యదర్శిగా క్రమశిక్షణ పార్టీ పట్ల అంకిత భావంతో ముందుండి తాను నడుస్తూ,ముందుండి నడిపిస్తూ బి.జే.పీ.పార్టీ బలోపేతానికి యేనలేని సేవచేస్తున్న కోటప్రోలు కృష్ణ జన్మదిన వేడుకలు సందభముగా ఏలూరు జిల్లా కార్యవర్గ సభ్యులు బి.బి.వి.నరసింహారావు,ముదినేపల్లి మండల అధ్యక్షురాలు సత్యవోలు నాగలక్ష్మి,వట్లమిల్లి ప్రసాద్,మొవ్వ ఫణింద్ర ఆధ్వర్యంలో ముదినేపల్లి లోని భక్తాజనేయ స్వామీ దేవస్థానం లో పూజలు నిర్వహించి ముదినేపల్లి ఆరోగ్యగర్ లోని బిజెపి పార్టీ కార్యాలయము నందు కోటప్రోలు కృష్ణకి జన్మదినం సందర్భముగా



బిజెపి పార్టీ కుటుంబ సభ్యుల సమక్షంలో కేకు కట్ చేసి జన్మదిన శుభాకాంక్షలు తెలియచేశారు అనంతరం పార్టీ కార్యాలయం లో 200మంది పేదలకు దుప్పట్లు,వస్త్రాలు పంచిపెట్టారు, అనంతరం పెయ్యేరు లోని వై.ఎస్.ఆర్. కాలనీలో కాలనీ వాసులు ఆధ్వర్యంలో కేకుని కట్ చేసి కోటప్రోలు కృష్ణకి జన్మదిన శుభాకాంక్షలు తెలియచేశారు కాలనీలోని పేదలకు 300మందికి దుప్పట్లు,వస్త్రాలు పంచిపెట్టారు ఈ కార్యక్రమం లో ఎన్.డి.వి.నాయకులు,ప్రింట్ మరియు ఎలక్ట్రానిక్ మీడియా మిత్రులు పాల్గొని కోటప్రోలు కృష్ణకి శుభాకాంక్షలు తెలియచేశారు

నిరుపేదకి భరోసా కల్పిస్తామన్న ముదినేపల్లి తెలుగుదేశం

పార్టీ మండలాధ్యక్షుడు చల్లగుళ్ల శోభనాద్రి చౌదరి



ఏలూరు జిల్లా ముదినేపల్లి ::క్రైం కౌంటర్ స్యూస్ ప్రతినిధి::: నిరుపేదకి భరోసా కల్పిస్తామన్న ముదినేపల్లి తెలుగుదేశం పార్టీ మండలాధ్యక్షుడు చల్లగుళ్ల శోభనాద్రి చౌదరి ముదినేపల్లి మండలం అన్నవరం గ్రామ నివాసి నిరుపేద కుటుంబానికి చెందిన కనకారావు కి పలు,పలు సార్లు ఆధార్ కార్డుకి అపై చేసినా కూడా సరియిన ఆధారాలు లేక పోపుటచేత,తెల్ల రేషన్ కార్డు కూడా రాకపోవుట చేత ప్రభుత్వ పథకాలు అందుకోలేకపోతున్నందున,65 సంవత్సరాలు పైబడి వృద్ధాప్యపు ఫింక్షన్ కూడా రాకపోవుటచేత జీవనానికి పేదరికం తో దిన దినం సరి ఐన జీవన భృతి కరువైనదని తెలిసి ముదినేపల్లి తెలుగుదేశం పార్టీ మండలాధ్యక్షుడు చల్లగుళ్ల శోభనాద్రి చౌదరికి తెలిసి వెను వెంటనే ముదినేపల్లి మండల తహసీల్దారు ఎస్.లతీఫ్ పాషా,ఎం.పీ.డి.ఓ. రామకృష్ణ లకు తెలియచేసి వారితో కలసి ముదినేపల్లి తెలుగుదేశం పార్టీ నాయకులు



బొర్రా చలమయ్య,కోడూరి శేషబాబు,అట్లూరి లోకేశ్, బొంగు రవి,లతానూ,అధికారులతోనూ అన్నవరం గ్రామం వెళ్లి నిరుపేద కనకారావు ని అతని కుటుంబ పరిస్థితిని చూసి చలించి తక్షణ ఆర్థిక సహాయం అందించారు బొర్రా చలమయ్య ఎన్.డి.వి.కుటుంబం తరుపున రాతి గోడల రేకుల ఇంటిని నిర్మిస్తామని,తహసీల్దార్ లతీఫ్ పాషా,ఎం.పీ.డి.ఓ రామకృష్ణలు రేషన్ డీలర్ కి తెలియపర్చి 10 కేజీల బియ్యాన్నిఅందిస్తామని, ఆధార్,రేషన్ కార్డు, వృద్ధాప్యపు ఫింక్షన్ మంజూరు చేయించుటకు ఉన్నతాధికారులకి తెలియచేసి త్వరితగతిన పూర్తి ప్రభుత్వ పథకాలు అందేలా తగు చర్యలు తీసుకుంటామని మీడియా ద్వారా తెలియ చేశారు

కోరిందేమిటి? ఇచ్చిందేమిటి? జిల్లా అడిగితే మండలంతో సరిపెట్టిన ప్రభుత్వం



ప్రజాభీష్టం మేరకే విభజన, వారి అవసరాలు, పరిపాలనా సౌలభ్యం కోసమే కొత్త జిల్లా ఏర్పాటు అంటూ గొప్పలు చెప్పుకున్న ప్రభుత్వం ఆదోని ప్రాంతానికి తీరని అన్యాయం చేసింది. ఆదోని జిల్లా కోసం ఉద్భవించిన ప్రజలకు నిరాశ మిగలగా.. అసలు కోరని పెద్దహరివాణం గ్రామాన్ని మండలంగా మార్చేశారు. 65 సంవత్సరాలుగా ఆదోని జిల్లాగా ప్రకటించాలని డిమాండ్ చేస్తున్నా పట్టించుకున్న నాథుడే లేడు. తెలంగాణ రాష్ట్ర ఉద్యమం కన్నా ముందే ఆదోని జిల్లా డిమాండ్ పుట్టిందన్నది జగమరిగిన సత్యం. కానీ ఈ డిమాండ్ ను నాటి, నేటి పాలకులు ప్రభుత్వం దృష్టికి తీసుకెళ్లడంలో ఘోరంగా విఫలమయ్యారు. ఫలితంగా జిల్లా ఏర్పాటుకు అన్ని అర్హతలు ఉన్నా కూడా ఆ కోరిక నెరవేరలేదు. ఎమ్మెల్యేలు, నాయకులు ఏకతాటిపైకి రాకపోవడంతో కరువుకు కేరాఫ్ గా ఉన్న పశ్చిమప్రాంతం జిల్లాకు నోచుకోలేదు. మరో వాస్తవం ఏమిటంటే... ఆదోని జిల్లా ప్రస్థాపన అసలు మంత్రుల కమిటీలో చర్చకే రాలేదు. ఆదోని ప్రాంత ప్రజల ఎదుట 'ఆదోని జిల్లా తెస్తాం.. ప్రాణాలైనా అర్పిస్తాం...' అంటూ ఊకదంపుడు ఉపన్యాసాలు ఇచ్చిన నేతలు ఇప్పుడు ఎక్కడున్నారు? మరి? మొత్తం మీద తాము జిల్లా కోరితే.. ఒక్క మండలం కేటాయించి సరిపెట్టడంపై ప్రజలు అసహనం వ్యక్తం చేస్తున్నారు. రాష్ట్ర ప్రభుత్వం కొత్త జిల్లాలు, డివిజన్లు, మండలాల ఏర్పాటు కోసం గురువారం

గెజిట్ నోటిఫికేషన్ విడుదల చేసింది. జిల్లాలో ఆదోని మండలం విభజించి.. కొత్తగా 17గ్రామాలతో పెద్ద హరివాణం మండలం ఏర్పాటుకు గెజిట్ విడుదల చేశారు. కొత్త మండలం ఏర్పాటుపై అభ్యంతరాలకు నెల రోజుల్లోగా తెలియజేయాలని అందులో పేర్కొన్నారు. ఆదోని జిల్లా చేయాలని ఇక్కడి ప్రజలకు బలంగా సెంటి మెంటు ఉంది. అదే క్రమంలో 46 గ్రామాలతో అతి పెద్ద మండలంగా ఉన్న ఆదోనిని మూడు మండలాలుగా విభజించాలని ప్రజలు డిమాండ్ చేశారు. 65 ఏళ్ల కల ఆదోని జిల్లా సాకారం చేయాలంటూ రిలే నిరా హారదీక్షలు చేస్తున్నారు. జిల్లా విషయమే మంత్రివర్గ ఉపసంఘం పట్టించుకోలేదు. ఆ ప్రతిపాదనే తీసుకురాలేదు. అంతేగాకుండా ఆదోని, ఆదోని అగ్రవీ, పెద్దహరివాణం, పెద్ద తుంబళం నాలుగు మండలాలుగా విభజించాలని ప్రజలు, రాజకీయ నాయకులు కోరారు. ప్రజల ఆకాంక్షకు విరుద్ధంగా పెద్దహరివాణం కేంద్రంగా 17 గ్రామాలతో కొత్త మండలం ఏర్పాటుకు గెజిట్ నోటిఫికేషన్ జారీ చేయడం కొనమెరుపు. ఇక ఆదోని మండలంలో 29 గ్రామాలు మిగులుతున్నాయి. జిల్లాలో అతిపెద్ద మండలంగా ఉన్న ఆదోని, పెద్దహరివాణం మండలాలుగా విడిపోవడంతో జిల్లాలో మండలాల సంఖ్య 26 నుంచి 27కు చేరనుంది. మండల విభజనలో లోపించిన పారదర్శకత ఆదోని మండలాన్ని విభజించి కొత్తగా పెద్ద హరివాణం మండలం చేయడం అభినందనీయమే. అయితే మండల సైన్స్ కు స్వరూపాన్ని పరిశీలిస్తే.. పలు గ్రామాలకు మండలం అత్యంత దూరంగా ఉంటుంది. ఆదోనికి పెద్దహరివాణం దాదాపు 20కిలో మీటర్ల దూరంలో ఉంది. కొత్తగా ఏర్పడిన మండలంలోకి ఆదోనికి 3, 4 కిలోమీటర్ల దూరంలో ఉన్న నారాయణపురం, చాగి, ధనాపురం, నాగనాతనపాల్లి, మదిరే, కడికెట్ల గ్రామాలను కల్పడం విమర్శలకు తావిస్తోంది. ఆయా గ్రామాల ప్రజలు మండల కేంద్రానికి వెళ్లాలంటే ఆదోనికి చేరుకుని అక్కడి నుంచి పెద్దహరివాణం వెళ్లాలి ఉంటుంది. పాలనా సౌలభ్యం కోసం ఏర్పాటు చేసిన మండలం వల్ల పలు గ్రామాల ప్రజలకు ఇబ్బందులు తప్పడం లేదు. అదే హెచ్చరికగా, ఆదోని మండలాల్లోని గ్రామాలతో పెద్దహరివాణం మండలం ఏర్పాటు చేయడంతో పాటు పెద్ద తుంబళం, ఆదోని మూడు మండలాలు విభజించి ఉంటే అందరికీ ఆమోదయోగ్యకరంగా ఉండేదని పలువురు కోరుతున్నారు. ఇప్పటికైనా ప్రజల ఆకాంక్షకు అనుగుణంగా పాలనా సౌలభ్యం ప్రజల వద్దకు పాలన అందించేలా మూడు మండలాలుగా ఏర్పాటు చేయాలని పలువురు కోరుతున్నారు.



కూటమి నేతల సన్నాహక సమావేశం



నిడమర్రు నవంబరు 27డిసెంబరు ఒకటిన ముఖ్యమంత్రి చంద్రబాబు నాయుడు పర్యటించనున్న నేపథ్యంలో ఏర్పాట్ల నిమిత్తం ఉంగు టూరు ఎమ్మెల్యే క్యాంపు కార్యాలయంలో గురువారం కూటమి నేతలు సన్నాహక సమావేశం నిర్వహించారు. ఎమ్మెల్యే పత్తుమట్ల ధర్మరాజు, ఆప్మాట్ల చైర్మన్ గన్ని వీరాంజనేయులు, బీజేపీ కన్వీనర్ శరణాల మాలతీరాణి ఆధ్వర్యంలో జరిగిన ఈ సమావేశానికి కూటమి పార్టీ ముఖ్య నేతలు హాజరయ్యారు. జనసమీకరణ, రూట్ మ్యూవ్, సభ వద్ద ప్రజలకు సౌకర్యాల తదితర అంశాలపై చర్చించారు. ఎమ్మెల్యే ధర్మరాజు

సాంతిల్లు-ఇంటి స్థలం కోసం దరఖాస్తుల వెల్లువ

ఏలూరుసీటీ, నవంబరు 27 కేంద్ర, రాష్ట్ర ప్రభుత్వాల సయ్యక్తంగా గ్రామీణ ప్రాం తాల్లో ఇళ్ల నిర్మాణానికి, ప్రధాన మంత్రి ఆవాస్ యోజన (గ్రామీణ్)%-% ఎన్టీఆర్ పథకాన్ని అమలు చేస్తున్నాయి. అర్హులను గుర్తించేందుకు ప్రత్యేక యాప్ తీసుకొచ్చి ఎంపిక ప్రక్రియ నిర్వహిస్తున్నారు. జిల్లాలో వెల్లువలా దరఖాస్తులు వచ్చి పడుతున్నాయి.

కొత్తగా ఇళ్లకు, ఇళ్ల స్థలాలకు గ్రామీణ ప్రాంతాల్లో అర్హులైన వారు దరఖాస్తు చేసుకోవడానికి ఈనెల 30వ తేదీ వరకు గడువు ఇచ్చారు. ఇప్పటికే జిల్లాలో 22,388 దర ఖాస్తులు వచ్చాయి. సొంత స్థలం ఉండి అక్కడే నిర్మాణం చేపడతామనే వారికి ఇంటి నిర్మాణానికి ఆర్థిక సాయం చేస్తారు. అసలు స్థలం లేకపోతే గ్రామీణ ప్రాంతాల్లో మూ డు సెంటు స్థలాన్ని కేటాయించి ఇంటి నిర్మాణాన్ని చేపడ తారు. గతంలో టీడీపీ ప్రభుత్వ హయాంలో ఎన్టీఆర్ ఇళ్ల నిర్మాణాలను అసం పూర్తిగా పూర్తి చేసిన వారికి మిగిలిన భాగం పూర్తి చేయ దానికి దరఖాస్తులు కోరుతున్నారు. గ్రామ సచివాలయాల్లో దరఖాస్తు చేసుకోవాలి.

పారదర్శకంగా లబ్ధిదారుల ఎంపిక ఇళ్ల నిర్మాణంలో లబ్ధిదారుల ఎంపిక పకడ్బందీగా జరి గేలా కేంద్ర ప్రభుత్వం ఆవాస్ ప్లస్ అనే ప్రత్యేక యాప్ ను తీసుకొచ్చింది. రాష్ట్రంలో అర్హులను గుర్తించే బాధ్యతను గ్రామ, వార్డు సచివాలయాల పరిధిలోని ఇంజనీరింగ్ అని స్టెంట్, గృహనిర్మాణ శాఖ ఏకలకు ప్రభుత్వం అప్పగించి ది. వీరు ఇంటింటికీ వెళ్లి అర్హులను గుర్తించాలి. దరఖాస్తు దారు ప్రస్తుతం నివాసం ఉంటున్న ఇల్లు, లాకేషన్ ఫోటోలు యాప్ లో అప్ లోడ్ చేస్తారు, కొత్తగా ఎక్కడ ఇంటి నిర్మాణం చేపడతారో ఆ స్థలాన్ని ఫోటో తీస్తారు. దరఖాస్తుదారు ఫోటోను యాప్ లో అప్ లోడ్ చేస్తారు. ముఖ గుర్తింపును యాప్ క్యాప్చర్ చేసిన వెంటనే ఆధార్ కార్డు ఆటోమేటిక్ గా డిస్ ప్లే అవుతుంది. జాబ్ కార్డు వివరాలు, బ్యాంకు ఖాతా వివరాలు తీసుకుంటారు. దరఖాస్తుదారుల్లో మొదట అత్యం త పేదలకే ఇల్లు మంజూరయ్యేలా యాప్ ను

మాట్లాడుతూ సీఎం చంద్రబాబు పర్యటనను విజయవంతం చేయడా నికి గ్రామ, మండలస్థాయిల వారిగా సమావేశాలు నిర్వహించాలన్నారు. ఆప్మాట్ల చైర్మన్ గన్ని మాట్లాడుతూ సీఎం పర్యటనలో భాగంగా హెలిప్యాడ్ , రైతన్న మీకోసం, గొల్లగూడెంలో ఎంపిక చేసి లబ్ధిదారులకు పెన్షన్ను పంపిణీపై రేపటి లోగా స్పష్టత వస్తుందన్నారు. బీజేపీ కన్వీనర్ శరణాల మాలతీరాణి మాట్లాడు తూ సీఎం పర్యటన ఉంగుటూరు నియోజకవర్గం మరింత అభివృద్ధి చెందడానికి దోహదపడుతుందన్నారు. కూటమి నేతలు ముత్యాలస్వామి, తోట శ్రీను, నిమ్మల దొరబాబు, పి.రాంబాబు,జ్యోతి అయ్యప్ప తదితరులు పాల్గొన్నారు. కాగా సీఎం సభాస్థలి ప్రాంగణాన్ని ఎమ్మెల్యే ధర్మరాజు, గన్ని, ఆర్డీవో, డీఎస్సీ పరిశీలించారు. సీఎం చంద్రబాబు పర్యటన ఏర్పాట్లపై కలెక్టర్ సమీక్ష డిసెం బరు ఒకటిన ఉంగుటూరు మండలంలో ముఖ్య మంత్రి చంద్రబాబు నాయుడు పర్యటించనున్న నేపథ్యంలో ఏర్పాట్లపై కలెక్టర్ కె.వెట్టిసెల్వీ అధి కారులతో గురువారం టెలికన్ఫరెన్స్ ద్వారా సమీ క్షించారు. మండలంలో పలు అభివృద్ధి, సంక్షేమ కార్యక్రమాలతో పాటు సీఎం సామాజిక పెన్షన్ల పంపిణీ, బంగారు కుటుంబాలు, మార్గదర్శకులతో సమావేశమయ్యే అవకాశం ఉందన్నారు. అసం తరం బహిరంగ సభలో ప్రజలను ఉద్దేశించి ప్రసంగిస్తారన్నారు. గొల్లగూడెం, గోపీనాథపట్నంలో సీఎం పాల్గొనే కార్యక్రమాల వద్ద పటిష్ట ఏర్పాట్లు చేయాల న్నారు. హెలిప్యాడ్, సభాస్థలి ప్రాంతాలను అధికారులు పరిశీలించి ప్రతిపాదనలను సమర్పించాల న్నారు. జేసీ ఎంజే అభిషేక్ గౌడ, జడ్పీ సీఈవో శ్రీహరి, ఏలూరు ఆర్డీవో అచ్యుత అంబర్లిష్, వివిధ శాఖల అధికారులు పాల్గొన్నారు.



కేంద్ర ప్రభు త్వం డిజైన్ చేసింది. యాప్ లో నమోదైన వివరాల ఆధా రంగా అర్హుల జాబితా సిద్ధం కానుంది. ఒంటరి మహిళలు, వితంతువులకు ప్రాధాన్యం ఇస్తారు. రాష్ట్ర ప్రభుత్వం యాప్ ద్వారా నమోదు చేసిన వారి వివరాలను కేంద్రానికి నివేదించ నున్నారు, అక్కడ మరోసారి పరిశీలించి తుది జాబితాకు అనుగుణంగా ఇల్లు మంజూరు అవుతుంది. నెలాఖరు వరకు గడువు ఇంటి స్థలం ఉండి ఇల్లులేని వారు, అసలు ఇంటి స్థలం లేనివారు, గత టీడీపీ ప్రభుత్వ హయాంలో అసంపూర్తిగా ఇళ్ల నిర్మాణాలు పూర్తి చేసిన వారిలో అర్హులు ఈనెల 30వ తేదీ లోగా దరఖాస్తు చేసుకోవాలి. ఇప్పటికే జిల్లాలో 22, 388 దరఖాస్తులు వచ్చాయి. అర్హులైన వారిని ఎంపిక చేసి ఇల్లు, ఇంటి స్థలాన్ని మంజూరు చేస్తారు. ఇంకా మూడు రోజులు మాత్రమే గడువు ఉండటంతో అర్హులు దరఖాస్తు చేసుకోవాలి.

లక్ష్యం ఎక్కువ.. కొనుగోలు తక్కువ



పార్వతీపురం, నవంబరు 27 జిల్లాలో ధాన్యం కొనుగోలు బ్రహ్మాండంగా జరుగుతున్నాయని.. గత ఏడాది కంటే వేగవంతంగా కొనుగోలు చేస్తున్నామని అధికారులు గొప్పలు చెబుతున్నారు. కానీ, వాస్తవ పరిస్థితి అందుకు భిన్నంగా ఉంది. ధాన్యం కొనుగోలులో తీవ్ర జాప్యం జరుగుతుంది. ఈ ఏడాది 2.5 లక్షల మెట్రిక్ టన్నుల కొనుగోలు లక్ష్యం కాగా, ఇప్పటివరకు 7,800 మెట్రిక్ టన్నుల మాత్రమే కొనుగోలు జరిగాయి. గత ఏడాది ఇదే సమయానికి 9వేల మెట్రిక్ టన్నులను కొనుగోలు చేశారు. ప్రభుత్వం మద్దతు ధరకు ధాన్యం కొనుగోలు చేస్తున్నా రైతులు మాత్రం వ్యాపారులకు అధికంగా విక్రయిస్తున్నారు. దీనివల్ల కొనుగోలు లక్ష్యం తగ్గుతుంది. వాస్తవానికి ప్రభుత్వం క్వింటా సాధారణ రకం ధాన్యం రూ.2,369, గ్రేడ్-1 రకం రూ.2,389 చెల్లిస్తుంది. 80కేజీల బస్తాకు సాధారణ రకం రూ.1,895, గ్రేడ్-1 రకం రూ.1,911 ధర అందిస్తుంది. శాస్త్రీయ పద్ధతిలో తేమ, ఈరింగ్

మొదలగు నాణ్యత ప్రమాణాలను పరిశీలించి అందుకు అనుగుణంగా ధాన్యం ఉంటేనే ఈ మద్దతు ధర లభిస్తుంది. అయితే, ఈ నిబంధనల కారణంగా జిల్లాలో చాలామంది రైతులు ప్రైవేట్ వ్యాపారులను ఆశ్రయిస్తున్నారు. మరికొందరు రైతులు సాగు పెట్టుబడి కోసం వ్యాపారుల వద్ద ముందుగానే అప్పు చేయడంతో తప్పనిసరి పరిస్థితుల్లో వారికే ధాన్యం విక్రయించాల్సి వస్తోంది. వీరు కొనుగోలు చేసిన ధాన్యం ఇతర జిల్లాల్లోని మిల్లులకు తరలి వెళుతున్నాయి. మరికొన్ని గ్రామాల్లో దళారులు రంగ ప్రవేశం చేసి రైతులను దోచుకుంటున్నారు. రైతుల వద్ద తక్కువ ధరకు కొనుగోలు చేసి తమకు నచ్చిన వ్యాపారికి నచ్చిన రేటుకు విక్రయించుకుంటున్నారు. ప్రస్తుతం రైతుల ఆర్థిక అవసరాలు దళారుల పాలిట కానుల పంటగా మారింది. రూ.25 కోట్లకే పరిమితమైన బ్యాంక్ గ్యారంటీలు.. మిల్లర్లు తమ బ్యాంకు గ్యారంటీలను ఇప్పటివరకు రూ.25 కోట్ల వరకే అందించారు. జిల్లాలో 104 రైస్ మిల్లులు ఉన్నాయి. ఇందులో కేవలం 50 మిల్లులు మాత్రమే బ్యాంకు గ్యారంటీలు అందించాయి. బ్యాంకు గ్యారంటీలు రూ.200కోట్లు రావాలని అధికారులు లక్ష్యంగా పెట్టుకున్నప్పటికీ కేవలం రూ.25 కోట్లు మాత్రమే వచ్చాయంటే ధాన్యం కొనుగోలు పరిస్థితి ఏ విధంగా ఉందో అర్థమవుతోంది. ఇలా అయితే ప్రభుత్వ లక్ష్యాలు ఏ విధంగా నెరవేరుతాయో అధికారులకే తెలియాలి. ఇప్పటికైనా ధాన్యం కొనుగోలు వేగవంతం చేయాల్సిన అవసరం ఉంది. వేగవంతంగానే చేపడుతున్నాం.. జిల్లాలో ధాన్యం కొనుగోలు వేగవంతంగానే చేపడుతున్నాం. గత సంవత్సరం ఇదే సమయానికి 9 వేల మెట్రిక్ టన్నులు కొనుగోలు చేశాం. ఈ ఏడాది ఇప్పటి వరకు 7,800 మెట్రిక్ టన్నులు కొనుగోలు చేశాం. బ్యాంకు గ్యారంటీలను ఇప్పటివరకు 50 మంది మిల్లర్లు అందించారు. ఈ ఏడాది 2.5 లక్షల మెట్రిక్ టన్నుల కొనుగోలు లక్ష్యాన్ని చేరుకుంటాం.

వేంకటేశ్వరస్వామి ఆలయ విస్తరణకు సీఎం భూమిపూజ

దేవతల రాజధాని నమూనాతో ఏపీ రాజధాని అమరావతి నిర్మితమవుతుందని సీఎం చంద్రబాబు అన్నారు. రాజధాని కోసం రైతులు 33వేల ఎకరాలు స్వచ్ఛందంగా ఇచ్చారని, ఈ పవిత్ర కార్యక్రమానికి సహకరించిన రైతులకు ఆయన అభినందనలు తెలిపారు. గురువారం అమరావతిలోని వెంకటపాలెంలో వేంకటేశ్వరస్వామి ఆలయ విస్తరణకు సీఎం చంద్రబాబు భూమిపూజ చేశారు. రూ.260 కోట్లతో రెండు దశల్లో చేపట్టనున్న ఈ పనుల్లో భాగంగా ఆలయ ప్రాకారం, మహారాజగోపురం, ఆంజనేయస్వామి ఆలయాల నిర్మాణం, మాడవీధులు, అన్నదాన కాంప్లెక్సుల నిర్మాణాలకు ఆయన శంకుస్థాపన చేశారు.

ప్లై...టీడీఆర్ లా! డిమాండ్ శూన్యం

మార్కెట్ లో అమ్ముకుంటే వచ్చేది 40 శాతమే అందుకే భూములు ఇవ్వడానికి ముందుకురాని యజమానులు బాండ్ల వల్ల ప్రయోజనం చేకూరేలా నిర్ణయం తీసుకోవాలని సూచనలు అప్పుడు ప్రాజెక్టులకు కదలిక



అభివృద్ధి పనుల కోసం ప్రజల నుంచి సేకరిస్తున్న భూములకు ప్రత్యామ్నాయంగా ప్రభుత్వం ఇస్తున్న ట్రాన్స్ ఫరబుల్ డెవలప్ మెంట్ రైట్స్ (టీడీఆర్)కు మార్కెట్ లో పెద్దగా డిమాండ్ లేదు. వాటిని అమ్ముకుంటే అందులో కేవలం 40 శాతమే వస్తోంది. దాంతో భూములు ఇచ్చినవారు నష్టపోతున్నారు. ఈ విధానం పెద్ద లాభదాయకం కానందున చాలామంది భూములు ఇవ్వడానికి వెనుకంజ వేస్తున్నారు. గతంలో పైసీ ప్రభుత్వం టీడీఆర్ ల పేరుతో భారీ కుంభకోణాలకు తెర తీసింది. వాస్తవానికి రహదారుల విస్తరణ, అభివృద్ధి పనులకు భూములు తీసుకున్నప్పుడే టీడీఆర్ లు ఇచ్చే విధానం అమలులో ఉంది. దానిని పైసీ ప్రభుత్వం ఇవ్వాలనేరం దుర్వినియోగం చేసింది. ఎక్కడైనా మార్కెట్ యార్డులు, ఇతర నిర్మాణాలు చేపట్టాలంటే వాటికి కూడా భూమి తీసుకొని టీడీఆర్ లు ఇచ్చేసింది. ఇది నిబంధనలకు విరుద్ధం. ఈ విధంగా పైసీ నాయకుల వేల కోట్ల రూపాయల టీడీఆర్లు దుర్వినియోగం చేశారు. విశాఖపట్నంలో అయితే కొన్ని దశాబ్దాల క్రితం నిర్మించిన రహదారులకు భూములు ఇచ్చామని టీడీఆర్ లు కొట్టేశారు. దీంతో వాటిపై ప్రజలకు విశ్వాసం పోయింది. మార్కెట్ లో డిమాండ్ శూన్యం

ఎక్కడైనా రహదారి విస్తరణ, నిర్మాణంలో భూమిని కోల్పోతే ఆ భూమికి నాలుగింతల విస్తీర్ణంలో ఎక్కడైనా అదనపు నిర్మాణం చేసుకోవడానికి టీడీఆర్ లు ఇస్తున్నారు. వీటిని రియల్ ఎస్టేట్ వ్యాపారులైన బిల్డర్లే అధికంగా కొంటారు. వ్యక్తిగత గృహాలు నిర్మించుకునే వారికి పైన మరో అంతస్థు చేసుకోవడానికి భారీ టీడీఆర్ లు అవసరం ఉండదు. అదే బిల్డర్లు అయితే పైన మరో రెండు అంతస్థులు (ఫ్లోర్లు) చేసుకుంటే అందులో అధమంగా ఎనిమిది నుంచి పన్నెండు ఫ్లాట్లు వస్తాయి. వాటిని అమ్ముకుంటే భారీగా లాభం వస్తుంది. అందుకని వారే కొంటారు. ప్రస్తుతం అన్ని అనుమతులతో నిర్మించిన అపార్టుమెంట్లలోనే ఫ్లాట్లు అమ్మురుపోవడం లేదు. మార్కెట్ డౌన్ లో ఉంది. అందువల్ల సన్నటి రోడ్లలో అదనంగా అంతస్థులు వేస్తే వాటిని కొనడానికి ఎవరూ వచ్చే అవకాశాలు లేవు. దాంతో టీడీఆర్ లకు డిమాండ్ కరవైంది. దీనిని ఆసరాగా తీసుకొని భూ యజమానుల అవసరాలను బట్టి టీడీఆర్ విలువలో 38 నుంచి 40 శాతం ఇచ్చి కొందరు కొంటున్నారు. అంటే రూ.50 లక్షల విలువైన టీడీఆర్ కు రూ.20 లక్షలు నుంచి రూ.22 లక్షలు మాత్రమే వస్తోంది. దాంతో టీడీఆర్ లు పొందినవారు నష్టపోతున్నారు. ఈ నేపథ్యంలో ఎక్కడైనా ప్రభుత్వం భూమి సేకరించినప్పుడు టీడీఆర్ లు ఇస్తామంటే వారు అంగీకరించడం లేదు. ప్రస్తుతం మార్కెట్ ప్లాస్ రహదారులకు వీఎంఆర్ డీఏ భారీగా భూమిని సేకరిస్తోంది. అయితే టీడీఆర్ లకు భూములు ఇవ్వటోమని 50 శాతం మంది తెగేసి చెబుతున్నారు. ఇవ్వక తప్పదని తెలిసి కొందరు ముందుకువస్తే..వాటి రిజిస్ట్రేషన్ కు గతంలోలా గిడ్డ డీడ్ కాకుండా కన్వేయెన్స్ డీడ్ చేయాలని, 4.5 శాతం స్టాంపు డ్యూటీ కట్టాలని రిజిస్ట్రేషన్ల శాఖ చెబుతోంది. దీంతో ఈ పనులు ముందుకు సాగడదం లేదు. మునిసిపల్ పన్నులకు ఉపయోగించుకునేలా చేస్తే మేలు ఓ.నరేశకుమార్, వైజాగ్ డెవలప్ మెంట్ కౌన్సిల్ ఇప్పుడు టీడీఆర్ లు భవన నిర్మాణాలకే ఉపయోగించుకోవాలని ఇస్తున్నారు. వీటిని జారీ చేసేది పురపాలక శాఖ కాబట్టి...ప్రజలు కట్టాల్సిన మునిసిపల్ పన్నులకు కూడా వీటిని ఉపయోగించుకునేలా అవకాశం ఇస్తే బాగుంటుంది. అప్పుడు టీడీఆర్ లు అందరికీ ఉపయోగపడతాయి. వాటిని కొనడానికి అంతా ముందుకు వస్తారు. దీనివల్ల 90 శాతం వరకు రేటు లభించే అవకాశం ఉంది. ప్రభుత్వం ఈ నిర్ణయం తీసుకుంటే భూ సేకరణ కూడా సులువు అవుతుంది. ఇదే విషయాన్ని ఎంపీ శ్రీభరత్, మంత్రి లోకేశ్ లేఖలను ద్వారా కోరాము.

టెక్నాలి డివిజన్ లోకి నందిగాం

(శ్రీకాకుళం, నవంబరు 27(ఆంధ్రజ్యోతి): (శ్రీకాకుళం జిల్లా రెవెన్యూ విభాగాల్లో రాష్ట్ర ప్రభుత్వం కీలక మార్పులు చేపట్టింది. పరిపాలనా సౌలభ్యం, ప్రాంతీయ అభివృద్ధిని దృష్టిలో ఉంచుకుని జిల్లాలో నందిగాం మండలాన్ని పలాన డివిజన్ నుంచి టెక్నాలి డివిజన్ కు మార్చింది. ఈ మేరకు రెవెన్యూ శాఖ ప్రత్యేక ప్రధాన కార్యదర్శి సాయిప్రసాద్ గురువారం ఉత్తర్వులు(జీవో ఆర్డీ 1490) జారీచేశారు. ఇది కేవలం ముసాయిదా(ప్రాథమిక) నోటిఫికేషన్ మాత్రమేనని ఉత్తర్వుల్లో స్పష్టం చేశారు. ఆంధ్రప్రదేశ్ జిల్లా ఏర్పాటు చట్టం-1974 నిబంధనల ప్రకారం ఈ మార్పులు చేస్తున్నట్లు పేర్కొన్నారు. ప్రజల అభిప్రాయాలను పరిగణనలోకి తీసుకున్న తర్వాతే దీనిపై తుది నిర్ణయం వెలువడనుంది. నందిగాం మండలాన్ని టెక్నాలి డివిజన్ లో కలుపుతూ ప్రభుత్వం చేసిన ఈ ప్రతిపాదనపై ప్రజలకు ఏవైనా అభ్యంతరాలు లేదా సూచనలు ఉంటే తెలియజేయడానికి అవకాశం కల్పించారు. ఈ గెజిట్ నోటిఫికేషన్ విడుదలైన తేదీ నుంచి 30రోజుల్లోగా కలెక్టర్ కు లిఖితపూర్వకంగా(తెలుగు లేదా ఇంగ్లీషులో) తమ అభ్యంతరాలను సమర్పించవచ్చని ప్రభుత్వం స్పష్టం చేసింది. ఈ మార్పుపై స్థానికంగా ప్రజల స్పందన ఎలా ఉంటుందనేది ఆసక్తికరంగా మారింది. గడువులోగా వచ్చిన వినతులను ప్రభుత్వం పరిశీలించి తుది నిర్ణయం తీసుకోనుంది.



9నినిమా



ఉల్లి-వెల్లుల్లి తినడం ఆరోగ్యానికి మంచిదా.. కాదా..?

దేశంలో ఉల్లిపాయలు, వెల్లుల్లి లేని వంటిల్లు ఉండడం చాలా అరుదు. అయితే ఇవి ఆరోగ్యానికి మంచివా లేదా అనే దానిపై ఎన్నో ఏళ్లుగా చర్చ జరుగుతోంది. ఇప్పుడు ఎయిచ్స్ %-% హార్వర్డ్ వంటి సంస్థలలో శిక్షణ పొందిన ప్రముఖ గ్యాస్ట్రోఎంటరాలజిస్ట్ డాక్టర్ సారథ్ సేథి, ఈ ఆహారాలపై శాస్త్రీయ ఆధారాలతో కూడిన సుప్రతనిచ్చారు. దీర్ఘకాలిక ఆరోగ్యం, డిటాక్స్, క్యాన్సర్ నివారణకు ఉల్లిపాయలు, వెల్లుల్లి చాలా ముఖ్యమైనవని డాక్టర్ సేథి తేల్చి చెప్పారు.

పోషకాల పవర్ హౌస్ గ్యాస్ట్రోఎంటరాలజీ, హెపటాలజీ నిపుణుడైన డాక్టర్ సేథి, ఉల్లిపాయ, వెల్లుల్లిని పోషక శక్తి కేంద్రాలుగా అభివర్ణించారు. ఉల్లి, వెల్లుల్లి కాలేయంలో డిటాక్స్ ఎంజైమ్లను మరింత యాక్టివ్ గా మారుస్తాయి. కణితి పెరుగుదలను నెమ్మదిస్తాయి” అని ఆయన చెప్పారు. గట్ మైక్రోబయోమ్ దృక్పథం నుండి చూస్తే.. ఇవి ఆరోగ్యకరమైన గట్ బాక్టీరియాను పోషిస్తాయి. రోగనిరోధక వ్యవస్థ యొక్క సంకేతాలను మెరుగుపరుస్తాయి. క్యాన్సర్ పరిశోధనల మద్దతు ఉల్లి, వెల్లుల్లి క్యాన్సర్ నివారణలో కీలక పాత్ర పోషిస్తాయని దశాబ్దాలుగా జరుగుతున్న పరిశోధనలు ధృవీకరిస్తున్నాయి. బ్రిటిష్ జర్నల్ ఆఫ్ క్యాన్సర్లో ప్రచురించబడిన పరిశోధన ప్రకారం.. వెల్లుల్లి %-% ఉల్లిపాయలలోని శక్తివంతమైన ఆర్గానోసల్ఫర్ సమ్మేళనాలు ప్రోస్టేట్, కడుపు, కాలేజ్ క్యాన్సర్ల ప్రమాదాన్ని తగ్గిస్తాయి. అనేక జనాభా అధ్యయనాల ప్రకారం, అల్లియం కూరగాయలను అధికంగా తినే పురుషులకు ప్రోస్టేట్ క్యాన్సర్ వచ్చే ప్రమాదం గణనీయంగా తక్కువగా ఉంటుంది. రోజుకు 10 గ్రాముల కంటే ఎక్కువ ఈ కూరగాయలు తినే పురుషులలో ప్రమాదం చాలా తక్కువగా ఉందని పరిశోధకులు గుర్తించారు.

గరిష్ట ప్రయోజనాల కోసం 10 నిమిషాల రూల్ డాక్టర్ సేథి ఒక ముఖ్యమైన వంటగది ఉపాయాన్ని కూడా పంచుకున్నారు. వెల్లుల్లిని దంచి, వంటలో వేసే ముందు 10 నిమిషాలు ఆపాలి. అప్పుడు మాత్రమే క్యాన్సర్తో పోరాడే శక్తివంతమైన పదార్థం అల్లిసిన తయారవుతుంది. వెంటనే పండితే ఆ శక్తి పోతుందని తెలిపారు. అందుకే ఉల్లిపాయలు, వెల్లుల్లి మన ఆరోగ్యానికి చాలా మంచివని, వీటిని నిస్సంకోచంగా తినవచ్చని డాక్టర్ సేథి స్పష్టం చేశారు.



బెల్లం, చక్కెర.. ఈ రెండింటిలో ఏది పిల్లలకు మంచిదో తెలుసా?

శిశుకాలంలో పిల్లల ఆరోగ్యం పట్ల ప్రత్యేక శ్రద్ధ తీసుకోవాలి. వారికి ఎలాంటి ఆహారం ఇవ్వాలి? ఏది మంచిది? అనే విషయంలో తల్లిదండ్రులు ఎన్నో జాగ్రత్తలు తీసుకుంటూ ఉంటారు. చాలా మంది తల్లిదండ్రులకు తమ పిల్లలకు బెల్లం లేదా చక్కెర ఈ రెండింటిలో ఏది ఇవ్వాలి అనే విషయంలో వలు సందేహాలు లేవనెత్తుతుంటారు. మరికొందరు తల్లిదండ్రులు ఈ విషయంలో సరైన అవగాహన లేకపోవడం వల్ల పిల్లలకు అధిక చక్కెర కలిగిన ఆహారాలు ఇస్తుంటారు. కానీ ఇది చాలా ప్రమాదకరం. కాబట్టి చిన్న పిల్లలకు బెల్లం లేదా చక్కెర ఈ రెండింటిలో ఏది మంచిది? ఎన్ని సంవత్సరాల తర్వాత పిల్లలు తీపి ఆహారాలు తినడానికి అనుమతించాలి. దీని గురించి నిపుణులు ఏం చెబుతున్నారో ఇక్కడ తెలుసుకుందాం.. రెండు సంవత్సరాల కంటే తక్కువ వయస్సు ఉన్న పిల్లలకు బెల్లం, చక్కెర వంటి తీపి పదార్థాలు ఇవ్వకూడదని ఆరోగ్య నిపుణులు చెబుతున్నారు. ఆ తర్వాత, అంటే రెండు సంవత్సరాల వయస్సు తర్వాత పిల్లలకు బెల్లం ఇవ్వవచ్చు. కానీ దాని పరిమాణం చాలా తక్కువగా ఉండాలి. చక్కెరతో పోలిస్తే బెల్లం పిల్లలకు ఇవ్వడం ఆరోగ్యానికి మంచిదే. కానీ దానిని తక్కువ పరిమాణంలో మాత్రమే ఇవ్వాలి. బెల్లంలో ఇనుము, మెగ్నీషియం వంటి ఖనిజాలు అధికంగా ఉంటాయి. ఇవి పిల్లల ఆరోగ్యానికి చాలా ప్రయోజనకరంగా ఉంటాయని ఆయన అన్నారు. బెల్లం తినడం వల్ల కలిగే ప్రభావాలు ఇవే.. బెల్లం రుచికి చాలా తియ్యగా ఉంటుంది. ఇది పిల్లలకు అకస్మాత్తుగా శక్తిని ఇస్తుంది. కానీ తరువాత వారు అలసిపోయినట్లు, నీరసంగా మారుతారు. బెల్లం చక్కెర మాదిరిగానే అధిక తీపి కలిగిన పదార్థం. కాబట్టి పిల్లలు పళ్ళు తోముకోకుండా బెల్లం తినకూడదు. అలాగే బెల్లంతో తయారు చేసిన స్వీట్లను కూడా వారికి ఇవ్వకూడదు. ఇది వారి దంతాలపై ప్రభావం చూపుతుంది. దంత క్షయం ప్రమాదాన్ని పెంచుతుంది. బెల్లం ఎక్కువగా తినడం వల్ల శరీర ఉష్ణోగ్రత పెరుగుతుంది. ఇది గ్యాస్, మలబద్ధకం, కడుపు నొప్పికి కూడా కారణమవుతుంది. పిల్లలు ఎక్కువగా బెల్లం తీసుకుంటే, అది కాలక్రమేణా వారి ఇన్సులిన్ సెన్సిటివిటీని ప్రభావితం చేస్తుంది. వారికి డయాబెటిస్ వచ్చే ప్రమాదాన్ని పెంచుతుంది.

పూర్తిగా మాలిన్ డబ్బ్యాపీఎల్ టీంలు..

ఉమెన్స్ ట్రీమియర్ లీగ్ నాల్గవ ఎడిషన్ జనవరి 9 నుండి ఫిబ్రవరి 5, 2026 వరకు జరుగుతుంది. డీవై పాటిల్ స్టేడియం, నవీ మంబై, వడోదర రెండు ఆతిథ్య వేదికలుగా నిర్ధారించారు. కాగా, ఈ సీజన్ ఫిబ్రవరి 5న జరిగే ఫైనల్తో ముగుస్తుంది. భారతదేశం అంతటా మరో నెల రోజుల ఎలైట్ మహిళల టీ20 మ్యాచ్లు జరుగుతాయి. ఈ క్రమంలో తాజాగా జరిగిన డబ్బ్యాపీఎల్ 2025 వేలంలో ఊహించని సంఘటనలు చోటు చేసుకున్నాయి.

ఈ వేలంలో అభిమానులు ఎనిమిది మంది మార్కెట్ ఆటగాళ్లపైనే ఎక్కువగా దృష్టి నిలిచింది. ఆ మార్కెట్ ఆటగాళ్లలో ఇద్దరు భారతీయ ఆటగాళ్ళు ఉన్నారు. మార్కెట్ ఆటగాళ్ల జాబితాలో దీప్తి శర్మ, రేణుకా సింగ్ రాకూర్ వంటి ఆటగాళ్ళు ఉన్నారు. తాజా వేలంలో కొత్త ఆటగాళ్ల చేరికతో అన్ని టీంలు మారిపోయాయి. ఇప్పటి వరకు వేలంలో 12 సెట్లు పూర్తయ్యాయి. దీంతో కొత్తగా చేరిన ప్లేయర్లతో అన్ని టీంలు ఎలా ఉన్నాయో ఓసారి చూద్దాం..

12 సెట్లు పూర్తయ్యాయిన తర్వాత జట్ల వివరాలు.. వేలం ప్రారంభమైన రెండున్నర గంటల్లో, 73 స్థానాల్లో 27 స్థానాలు ఇప్పటివరకు భర్తీ అయ్యాయి. ఇంకా గరిష్టంగా 46 స్థానాల కోసం వేలం జరగనుంది. ముంబై ఇండియన్స్ (మిగిలిన మొత్తం: రూ. 0.80 కోట్లు)

హర్యాన్ ప్రిటీత్ కార్, నాట్ సింహర్-బ్రంట్, హేలీ మాథ్యూస్, అమంజోత్ కార్, జి. కమలినీ, అమేలియా కెర్, ఫబ్రిక్స్ ఇస్మాయిల్, సంస్కృతి గుప్తా, సజన సజీవన్, రహిలా ఫిరోజ్, నికోలా కేర్

ఢిల్లీ క్యాపిటల్స్ (మిగిలిన మొత్తం: రూ.0.80 కోట్లు) జెమిమా రోడ్రిగ్స్, షఫాలీ వర్మ, అన్నాబెల్ సదర్లాండ్, మార్కియానో కమ్ప్, నికి ప్రసాద్, లారా వోల్కార్డ్, చినెల్లె హెల్మి, శ్రీ చరణి, స్పైడూ రాజా, లిజెల్ లీ, దీయా యాదవ్, తానియా భాటియా

రాయల్ చాలెంజర్స్ బెంగళూరు (మిగిలిన మొత్తం: రూ. 1.25 కోట్లు) స్మృతి మంధాన, రిచా ఫోఫ్, ఎల్వీస్ పెర్రి, శ్రేయాంక పాటిల్, జార్జియా వోల్, నాడిన్ డి క్లెర్క్, రాధా యాదవ్, లారెన్ బెల్, లిన్నే స్మిత్, ప్రేమ రావత్, అరుంజతి రెడ్డి, పూజా వస్త్రాకర్

గుజరాత్ జెయింట్స్ (మిగిలిన మొత్తం: రూ. 2.55 కోట్లు)

ఆస్తి గార్డెన్, బెత్ మూనీ, సోఫీ డివైన్, రేణుకా సింగ్ రాకూర్, భారతీ పుల్లూరి, టిటన్ సాధు, కాషీ గౌతమ్, కనికా అహుజా, తనూజా కన్నర్, జార్జియా వేరహోమ్, అనుష్క శర్మ

యుపి వారియర్స్ (మిగిలిన మొత్తం: రూ. 1.45 కోట్లు)

స్వేతా సుప్రవత్, దీప్తి శర్మ, సోఫీ ఎక్సెల్సెన్, మెగ్ లానింగ్, ఫోట్ లివ్స్లీడ్, కిరణ్ నవ్గెరే, హర్షన్ డియోల్, క్రాంతి గాడ్, ఆశా శోభన్, దియాండ్రా డేటిస్, శిఖా పాండే



సినీ నటిని పెళ్లి చేసుకున్న భారత క్రికెటర్.. ఎవరో తెలుసా..?

భారత మాజీ క్రికెటర్ కృష్ణమాచారి శ్రీకాంత్ కుమారుడు, క్రికెటర్ అనిరుద్ధ శ్రీకాంత్ ఓ ఇంటివాడయ్యాడు. తమిళ బిగ్ బాస్ ఫేమ్, నటి సంయుక్త షబ్బుగనాథన్తో గురువారం (నవంబర్ 27) ఆయన వివాహం జరిగింది. కుటుంబ సభ్యులు, అత్యంత సన్నిహితుల సమక్షంలో ఈ వేడుక నిరాడంబరంగా జరిగింది.

వివాహం అనంతరం ఈ నూతన జంట తమ సోషల్ మీడియా ఖాతాల ద్వారా పెళ్లి ఫోటోలు, వీడియోలను అభిమానులతో పంచుకున్నారు. ఈ సందర్భంగా ప్రముఖ టీవీ ప్రజెంటర్, సంయుక్త స్నేహితురాలు భావన బాలకృష్ణన్ నూతన వధూవరులకు శుభాకాంక్షలు తెలిపారు. “స్నేహితులుగా ఒకరికొకరు తోడుగా నిలిచిన జంట మీరు. మీ ఇద్దరికీ అందమైన జీవితం లభించాలని కోరుకుంటున్నాను” అని ఆమె పేర్కొన్నారు. కాగా, సంయుక్త తమిళ బిగ్ బాస్ పో ద్వారా మంచి గుర్తింపు తెచ్చుకుంది. ఇటీవల ఆమె ‘మద్రాస్ మాఫియా కంపెనీ’ అనే తమిళ చిత్రంలో పోలీస్ ఆఫీసర్ గా నటించి, ఆకట్టుకుంది. సంయుక్త షార్ట్ ఫిల్మ్ డైరెక్టర్, నిర్మాత కార్తిక్ శంకర్ ను ప్రేమించి వివాహం చేసుకుంది. వారికి ఒక కుమారుడు జన్మించారు. అయితే, అభిప్రాయ భేదాల కారణంగా, ఇద్దరూ విడిపోయారు. దీంతో ఈమె రెండోసారి వివాహం చేసుకుంది. ఇక అనిరుద్ధ శ్రీకాంత్ క్రికెటర్ గానే కాకుండా సాఫ్ట్వేర్ కంపెంటిబిల్ గానూ రాణిస్తున్నారు. అనిరుద్ధ 2012లో ఆర్టి వెంకటేశ్వన్ వివాహం చేసుకున్నాడు. అయితే, అభిప్రాయ భేదాల కారణంగా ఇద్దరూ విడాకులు తీసుకున్నారు. ఈ సమయంలోనే సంయుక్త అనిరుద్ధను రెండో వివాహం చేసుకోబోతున్నట్లు విస్తృతంగా వుక్కార్లు వచ్చాయి. గత ఆగస్టులోనే వీరిద్దరూ డేటింగ్ లో ఉన్నట్లు సోషల్ మీడియా ద్వారా పరోక్షంగా సంతకాలు ఇచ్చారు. ఇప్పుడు వీరి ప్రేమ పెళ్లి బంధంగా మారడంతో అభిమానులు, పలువురు సినీ, క్రీడా ప్రముఖులు సోషల్ మీడియా వేదికగా శుభాకాంక్షలు తెలియజేస్తున్నారు.

